

जनसम्पर्क विभाग, पूर्वोत्तर रेलवे, गोरखपुर

प्रेस विज्ञप्ति संख्या-6

गोरखपुर, 12 जून : यात्री जनता की सुविधा के लिये पूर्वोत्तर रेलवे प्रशासन ने 12559/12560 मंडुवाडीह-नई दिल्ली शिवगंगा एक्सप्रेस में लगाये जा रहे परम्परागत कोचों की जगह एल.एच.बी. कोच लगाने का निर्णय लिया है ।

12559 मंडुवाडीह-नई दिल्ली शिवगंगा एक्सप्रेस में एल.एच.बी. कोच 16 जून,2015 से तथा 12560 नई दिल्ली-मंडुवाडीह शिवगंगा एक्सप्रेस में एल.एच.बी. कोच 17 जून,2015 से लगाये जायेंगे । परिवर्तित कोच संरचना के अनुसार इस गाड़ी में साधारण द्वितीय श्रेणी के 03, शयनयान श्रेणी के 10, वातानुकूलित तृतीय श्रेणी के 04, वातानुकूलित द्वितीय श्रेणी के 01, वातानुकूलित प्रथम श्रेणी का 01, पावर कार का 02, पैण्ट्रीकार का 01 सहित कुल 22 कोच लगेंगे । इन एल.एच.बी. कोचों के लग जाने से यात्रियों को अधिक संख्या में बर्थ उपलब्ध होंगे । एल.एच.बी. कोच के शयनयान श्रेणी में 80, वातानुकूलित तृतीय श्रेणी में 72, वातानुकूलित द्वितीय श्रेणी में 52, वातानुकूलित प्रथम श्रेणी में 24 बर्थ उपलब्ध होंगे । इसके अतिरिक्त साधारण श्रेणी के कोच में कुल 100 यात्रियों के बैठने की व्यवस्था होगी । जबकि पहले से लगाये जा रहे शयनयान श्रेणी के कोच में 72, वातानुकूलित तृतीय श्रेणी में 64, वातानुकूलित द्वितीय श्रेणी में 46, वातानुकूलित प्रथम श्रेणी में 18 बर्थ उपलब्ध थे । इसी प्रकार पहले से लगाये जा रहे साधारण द्वितीय श्रेणी के कोच में 90 यात्रियों के बैठने की सुविधा थी ।

इस गाड़ी में एल.एच.बी. कोच लग जाने से यात्रियों की यात्रा सुखद एवं आरामदायक होगी । इन कोचों की विशेषता यह है कि यात्रा के दौरान झटके महसूस नहीं होंगे । इन कोचों में बायो-ट्वायलेट का प्रावधान किया गया है जिससे रेलवे ट्रैक एवं प्लेटफार्मों पर गन्दगी नहीं होगी ।

( आलोक कुमार सिंह )  
मुख्य जनसम्पर्क अधिकारी

सम्पादक/ब्यूरो प्रमुख,  
गोरखपुर